

خطبہ (۳)

یہ خطبہ ”مشفقہ“ ط کے نام سے مشہور ہے

خدا کی قسم! فرزند ابوقحافہ نے پیراہنِ خلافت ط پہن لیا، حالانکہ وہ میرے بارے میں اچھی طرح جانتا تھا کہ میرا خلافت میں وہی مقام ہے جو چچی کے اندر اس کی کیلی کا ہوتا ہے۔ میں وہ (کوہ بلند ہوں) جس پر سے سیلاب کا پانی گزر کر نیچے گر جاتا ہے اور مجھ تک پرندہ پر نہیں مار سکتا۔ (اس کے باوجود) میں نے خلافت کے آگے پردہ لٹکا دیا اور اس سے پہلو تہی کر لی اور سوچنا شروع کیا کہ اپنے کٹے ہوئے ہاتھوں سے حملہ کروں یا اس سے بھیا تک تیرگی پر صبر کر لوں، جس میں سن رسیدہ بالکل ضعیف اور بچہ بوڑھا ہو جاتا ہے اور مومن اس میں جدوجہد کرتا ہوا اپنے پروردگار کے پاس پہنچ جاتا ہے۔ مجھے اس اندھیر پر صبر ہی قرین عقل نظر آیا۔ لہذا میں نے صبر کیا، حالانکہ آنکھوں میں (غبار اندوہ کی) خلش تھی اور حلق میں (غم ورنج کے) پھندے لگے ہوئے تھے۔ میں اپنی میراث کو لٹتے دیکھ رہا تھا۔

یہاں تک کہ پہلے نے اپنی راہ لی اور اپنے بعد خلافت ابن خطاب کو دے گیا۔

پھر حضرت نے بطور تمثیل اعشی کا یہ شعر پڑھا:

”کہاں یہ دن جو ناقہ کے پالان پر کٹتا ہے اور کہاں وہ دن جو حیان ط برادرِ جابر کی صحبت میں گزرتا تھا“۔

تعب ہے کہ وہ زندگی میں تو خلافت سے سبکدوش ہونا چاہتا تھا، لیکن اپنے مرنے کے بعد اس کی بنیاد دوسرے کیلئے استوار کرتا گیا۔ بے شک ان دونوں نے سختی کے ساتھ خلافت کے تنہوں کو آپس میں بانٹ لیا۔ اس نے خلافت کو ایک سخت و درشت محل میں رکھ دیا جس کے چرکے کاری تھے، جس کو چھو کر بھی درشتی محسوس ہوتی تھی، جہاں بات

(۳) وَمِنْ خُطْبَاتِهِ عَلَيْهِ السَّلَامُ

وَهِيَ الْمَعْرُوفَةُ بِالشَّفِيقِيَّةِ

أَمَا وَاللَّهِ! لَقَدْ تَقَمَّصَهَا ابْنُ أَبِي قُحَافَةَ، وَ إِنَّهُ لَيَعْلَمُ أَنَّ مَحَلِّيَّ مِنْهَا مَحَلُّ الْقُطْبِ مِنَ الرَّحِي، يَنْحَدِرُ عَنِّي السَّيْلُ، وَ لَا يَزِقِي إِلَى الطَّيْرِ، فَسَدَلْتُ دُونَهَا ثَوْبًا، وَ طَوَيْتُ عَنْهَا كَشْحًا، وَ طَفَفْتُ أَرْتَعِي بَيْنَ أَنْ أَصُولَ بِيَدٍ جَدَّاءَ، أَوْ أَصْبِرَ عَلَى طَخِيَةِ عَمِيَاءَ، يَهْرُمُ فِيهَا الْكَبِيرُ، وَ يَشِينُ فِيهَا الصَّغِيرُ، وَ يَكْدَحُ فِيهَا مُؤَمِّنٌ حَتَّى يَلْقَى رَبَّهُ. فَرَأَيْتُ أَنَّ الصَّبْرَ عَلَى هَاتَا أَحْبَبِي، فَصَبَرْتُ وَ فِي الْعَيْنِ قَدَى، وَ فِي الْحَلْقِ شَجَا، أَرَى ثَرَاثِي نَهْبًا.

حَتَّى مَضَى الْأَوَّلُ لِسَبِينِيهِ، فَأَدَلِّي بِهَا إِلَى ابْنِ الْخَطَّابِ بَعْدَهُ.

ثُمَّ تَمَثَّلَ بِقَوْلِ الْأَعَشِيِّ:

شَتَّانَ مَا يَدْمِي عَلَى كُورِهَا
وَ يَوْمٌ حَيَّانَ أَخِي جَابِرِ
فِيَا عَجَبًا! بَيْنَا هُوَ يَسْتَقِيلُهَا فِي حَيَاتِهِ
إِذْ عَقَدَهَا لِأَخَرَ بَعْدَ وَفَاتِهِ، لَشَدَّ
مَا تَشَطَّرَا ضَرَّعِيهَا! فَصَيَّرَهَا
فِي حَوْزَةِ حَشْنَاءَ، يَغْلُظُ كَلْمَهَا
وَ يَخْشُنُ مَسْهًا، وَ يَكْثُرُ الْعِثَارُ

بات میں ٹھوکر کھانا اور پھر عذر کرنا تھا، جس کا اس سے سابقہ پڑے وہ ایسا ہے جیسے سرکش اونٹنی کا سوار کہ اگر مہار کھینچتا ہے تو (اس کی منہ زوری سے) اس کی ناک کا درمیانی حصہ ہی شگافتہ ہو جاتا ہے (جس کے بعد مہار دینا ہی ناممکن ہو جائے گا) اور اگر باگ کو ڈھیلا چھوڑ دیتا ہے تو وہ اس کے ساتھ مہلکوں میں پڑ جائے گا۔ اس کی وجہ سے بقائے ایزد کی قسم! لوگ کج روی، سرکشی، متلون مزاجی اور بے راہ روی میں مبتلا ہو گئے۔ میں نے اس طویل مدت اور شدید مصیبت پر صبر کیا۔

یہاں تک کہ دوسرا بھی اپنی راہ لگا، اور خلافت ملک کو ایک جماعت میں محدود کر گیا اور مجھے بھی اس جماعت کا ایک فرد خیال کیا۔

اے اللہ! مجھے اس شوریٰ سے کیا لگاؤ؟ ان میں سب سے پہلے کے مقابلہ ہی میں میرے استحقاق و فضیلت میں کب شک تھا جو اب ان لوگوں میں میں بھی شامل کر لیا گیا ہوں۔ مگر میں نے یہ طریقہ اختیار کیا تھا کہ جب وہ زمین کے نزدیک ہو کر پرواز کرنے لگیں تو میں بھی ایسا ہی کرنے لگوں اور جب وہ اونچے ہو کر اڑنے لگیں تو میں بھی اسی طرح پرواز کروں (یعنی حتی الامکان کسی نہ کسی صورت سے نباہ کرتا رہوں)۔ ان میں سے ایک شخص تو کینہ و عناد کی وجہ سے مجھ سے منحرف ہو گیا اور دوسرا دامادی اور بعض ناگفتہ بہ باتوں کی وجہ سے ادھر جھک گیا۔

یہاں تک کہ اس قوم کا تیسرا شخص پیٹ پھلائے سرگین اور چارے کے درمیان کھڑا ہوا اور اس کے ساتھ اس کے بھائی بند اٹھ کھڑے ہوئے جو اللہ کے مال کو اس طرح نگلتے تھے جس طرح اونٹ فصل ربیع کا چارہ چرتا ہے۔ یہاں تک کہ وہ وقت آ گیا جب اس کی بیٹی ہوئی رسی کے بل گھل گئے اور اس کی بد اعمالیوں نے اس کا کام تمام کر دیا اور شکم پُری نے اسے منہ کے بل گرا دیا۔

فِيهَا وَ الْاِعْنَادُ مِنْهَا، فَصَاحِبَهَا
كَرَاكِبِ الصَّعْبَةِ، اِنْ اَشْنَقَ لَهَا
خَرَمَ وَ اِنْ اَسْلَسَ لَهَا تَقَحَّمَ،
فَمِنِّي النَّاسُ - لَعْنُ اللهِ! - بِخَبِطٍ
وَ شِمَاسٍ وَ تَلَوْنٍ وَ اِعْتِرَاضٍ.
فَصَبْرْتُ عَلَى طُولِ الْمُدَّةِ، وَ
شِدَّةِ الْبِحْنَةِ.

حَتَّى اِذَا مَضَى لِسَبِيْلِهِ جَعَلَهَا فِي جَمَاعَةٍ
زَعَمَ اَنِّي اَحَدُهُمْ.

فَيَا لَلَّهِ وَ لِلشُّوْرَى! مَتَى اَعْتَرَضَ
الرَّيْبُ فِي مَعَ الْاَوَّلِ مِنْهُمْ،
حَتَّى صِرْتُ اُقْرَنُ اِلَى هَذِهِ
النَّظَائِرِ لِكَيْتِي اَسْفَعْتُ
اِذْ اَسْفُوًا، وَ طِرْتُ
اِذْ طَارُوًا، فَصَغِيَ رَجُلٌ مِنْهُمْ
لِضِعْفِهِ وَ مَالَ الْاٰخِرُ لِصَهْرِهِ،
مَعَ هَنْ وَهَنْ.

اِلَى اَنْ قَامَ ثَالِثُ الْقَوْمِ، نَافِجًا
حَضْبِيْهِ بَيْنَ نَثِيْلِهِ وَ مُعْتَلِفِهِ وَ قَامَ
مَعَهُ بَنُوْ اَبِيْهِ يَخْضِمُوْنَ مَالَ اللّٰهِ
خَضِيْمَةَ الْاَيْلِ نِبْتَةَ الرَّيْبِ، اِلَى اَنْ
اَنْتَكَّتْ فَتْلُهُ، وَ اَجْهَرَ عَلَيْهِ عَمَلُهُ وَ كَبَّتْ
بِهِ بَطْنَتُهُ.

اس وقت مجھے لوگوں کے ہجوم نے دہشت زدہ کر دیا جو میری جانب بٹو کے ایال کی طرح ہر طرف سے لگا تار بڑھ رہا تھا، یہاں تک کہ عالم یہ ہوا کہ حسن اور حسینؑ کچلے جا رہے تھے اور میری ردا کے دونوں کنارے پھٹ گئے تھے۔ وہ سب میرے گرد بکریوں کے گلے کی طرح گھیرا ڈالے ہوئے تھے۔ مگر اس کے باوجود جب میں امر خلافت کو لے کر اٹھا تو ایک گروہ نے بیعت توڑ ڈالی اور دوسرا دین سے نکل گیا اور تیسرے گروہ نے فسق اختیار کر لیا۔ گویا انہوں نے اللہ کا یہ ارشاد سنا ہی نہ تھا کہ: ”یہ آخرت کا گھر ہم نے ان لوگوں کیلئے قرار دیا ہے جو دنیا میں نہ (بے جا) بلندی چاہتے ہیں، نہ فساد پھیلاتے ہیں اور اچھا انجام پر ہیزگاروں کیلئے ہے۔“ ہاں ہاں خدا کی قسم! ان لوگوں نے اس آیت کو سنا تھا اور یاد کیا تھا، لیکن ان کی نگاہوں میں دنیا کا جمال گھب گیا اور اس کی سچ دھج نے انہیں بھادیا۔

دیکھو! اس ذات کی قسم جس نے دانے کو شکافتہ کیا اور ذی روح چیزیں پیدا کیں! اگر بیعت کرنے والوں کی موجودگی اور مدد کرنے والوں کے وجود سے مجھ پر حجت تمام نہ ہوگئی ہوتی اور وہ عہد نہ ہوتا جو اللہ نے علماء سے لے رکھا ہے کہ وہ ظالم کی شکم پری اور مظلوم کی گرسنگی پر سکون و قرار سے نہ بیٹھیں تو میں خلافت کی باگ ڈور اسی کے کندھے پر ڈال دیتا اور اس کے آخر کو اسی پیالے سے سیراب کرتا جس پیالے سے اسکے اول کو سیراب کیا تھا اور تم اپنی دنیا کو میری نظروں میں بکری کی چھینک سے بھی زیادہ ناقابل اعتنا پاتے۔

لوگوں کا بیان ہے کہ: جب حضرت خطبہ پڑھتے ہوئے اس مقام تک پہنچے تو ایک عراقی باشہ آگے بڑھا اور ایک نوشتہ حضرت کے سامنے پیش کیا۔ آپ اسے دیکھنے لگے۔ جب فارغ

فَمَا رَاعِنِي إِلَّا وَ النَّاسُ كَعْرِفِ الضَّبُعِ
إِلَى، يَنْتَالُونَ عَلَيَّ مِنْ كُلِّ جَانِبٍ، حَتَّى لَقَدْ
وُطِئَ الْحَسَنَانِ، وَ شَقَّ عَطْفَايَ، مُجْتَبِعِينَ
حَوْلِي كَرَبِيضَةِ الْغَنَمِ، فَلَمَّا نَهَضْتُ بِالْأَمْرِ
نَكَثَتْ طَائِفَةٌ وَ مَرَقَتْ أُخْرَى وَ قَسَطَ
أَخْرُونَ، كَانْتَهُمْ لَمْ يَسْعَوْا كَلَامَ اللَّهِ
حَيْثُ يَقُولُ: ﴿تِلْكَ الدَّارُ الْآخِرَةُ
نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ
وَ لَا فَسَادًا ۗ وَ الْعَاقِبَةُ لِلْمُتَّقِينَ﴾[○]
بَلَى! وَاللَّهِ لَقَدْ سَبَعُوهَا وَ وَعَوْهَا،
وَ لَكِنَّهُمْ حَلَيْتِ الدُّنْيَا فِي أَعْيُنِهِمْ، وَ
رَاقَهُمْ زُبْرُجُهَا.

أَمَا وَ الَّذِي فَتَقَّ الْحَبَّةَ وَ بَرَأَ النَّسَةَ!
لَوْ لَا حُضُورُ الْحَاضِرِ وَ قِيَامُ الْحُجَّةِ
بِوُجُودِ النَّاصِرِ وَ مَا أَخَذَ اللَّهُ عَلَيَّ
الْعُلَمَاءِ أَنْ لَا يَقَارُوا عَلَيَّ كِظَّةَ ظَالِمٍ وَ لَا
سَعْبِ مَظْلُومٍ، لَأَلْقَيْتُ حَبْلَهَا عَلَيَّ
غَارِبَهَا وَ لَسَقَيْتُ أُخْرَهَا بِكَاسِ أَوْلِيهَا، وَ
لَأَلْفَيْتُمْ دُنْيَاكُمْ هَذِهِ أَرْهَدَ عِنْدِي
مِنْ عَفْطَةِ عُنْزٍ.

قَالُوا: وَ قَامَ إِلَيْهِ رَجُلٌ مِّنْ أَهْلِ السَّوَادِ
عِنْدَ بُلُوعِهِ إِلَى هَذَا الْمَوْضِعِ مِنْ حُطْبَتِهِ،
فَتَاوَلَهُ كِتَابًا، فَأَقْبَلَ يَنْظُرُ فِيهِ، فَلَمَّا فَسَّخَ مِنْ

ہوتے تو ابن عباس نے کہا: یا امیر المؤمنین! آپ نے جہاں سے خطبہ چھوڑا تھا وہیں سے اس کا سلسلہ آگے بڑھائیں۔ حضرت نے فرمایا کہ:

اے ابن عباس! یہ تو ”شقیقہ“ (گوشت کا وہ نرم لوتھرا جو اونٹ کے منہ سے مستی و ہیجان کے وقت نکلتا ہے) تھا جو ابھر کر دب گیا۔ ابن عباس کہتے تھے کہ: مجھے کسی کلام کے متعلق اتنا افسوس نہیں ہوا جتنا اس کلام کے متعلق اس بنا پر ہوا کہ حضرت وہاں تک نہ پہنچ سکے جہاں تک وہ پہنچنا چاہتے تھے۔

علامہ زئیؒ کہتے ہیں کہ: خطبے کے ان الفاظ: «كَرَّابِ الصَّعْبَةِ، إِنَّ أَشْنَاقَ لَهَا خَرَمَ وَإِنْ أَسْلَسَ لَهَا تَقَحَّمَ» سے مراد یہ ہے کہ سوار جب مہار کھینچنے میں ناکہ پر سختی کرتا ہے تو اس کھینچائی میں اس کی ناک زخمی ہوتی جاتی ہے اور اگر اس کی سرکشی کے باوجود باگ کو ڈھیلا چھوڑ دیتا ہے تو وہ اسے کھیں نہ کھیں گرا دے گی اور اس کے قابو سے باہر ہو جائے گی۔ «أَشْنَاقَ النَّاقَةِ» اس وقت بولا جاتا ہے جب سوار باگوں کو کھینچ کر اس کے سر کو اوپر کی طرف اٹھائے۔ اور اسی طرح «سَنَّقَهَا» استعمال ہوتا ہے۔ ابن سکیت نے اصلاح المنطق میں اس کا ذکر کیا ہے۔

اور حضرت نے اَشْنَقَهَا کے بجائے «أَشْنَاقَ لَهَا» استعمال کیا ہے۔ چونکہ آپ نے یہ لفظ «أَسْلَسَ لَهَا» کے بالمقابل استعمال کیا ہے۔ اور سلاست اسی وقت باقی رہ سکتی تھی جب ان دونوں لفظوں کا نج استعمال ایک ہو۔ گویا حضرت نے «أَشْنَاقَ لَهَا» کو ان رَفَعَ لَهَا کی جگہ استعمال کیا ہے یعنی اس کی باگیں اوپر کی طرف اٹھا کر روک رکھے۔

قَرَأْتَهُ قَالَ لَهُ ابْنُ عَبَّاسٍ رَضِيَ اللَّهُ عَنْهُمَا: يَا أَمِيرَ الْمُؤْمِنِينَ! لَوْ أَطْرَدْتُ خُطْبَتَكَ مِنْ حَيْثُ أَفْضَيْتَ. فَقَالَ ﷺ:

هَيْهَاتَ يَا ابْنَ عَبَّاسٍ! تِلْكَ شَفِيشَةٌ هَدَرْتُ ثُمَّ قَرَّتْ.

قَالَ ابْنُ عَبَّاسٍ: فَوَاللَّهِ مَا أَسْفُتُ عَلَى كَلَامٍ قَطُّ كَأَسْفِي عَلَى هَذَا الْكَلَامِ أَوْ لَا يَكُونُ أَمِيرُ الْمُؤْمِنِينَ ﷺ بَلَغَ مِنْهُ حَيْثُ أَرَادَ.

قَوْلُهُ ﷺ: «كَرَّابِ الصَّعْبَةِ، إِنَّ أَشْنَاقَ لَهَا خَرَمَ وَإِنْ أَسْلَسَ لَهَا تَقَحَّمَ»: يُرِيدُ أَنَّهُ إِذَا شَدَّ عَلَيْهَا فِي جَذْبِ الزَّمَامِ وَهِيَ تُنَازِعُهُ رَأْسَهَا خَرَمَ أَنْفَهَا، وَإِنْ أَرْنَحَى لَهَا شَيْئًا مَعَ صُعُوبَتِهَا تَقَحَّمَتْ بِهِ فَلَمْ يَمْلِكْهَا، يُقَالُ: أَشْنَاقَ النَّاقَةَ إِذَا جَذَبَ رَأْسَهَا بِالزَّمَامِ فَرَفَعَهُ، وَ سَنَّقَهَا أَيضًا، ذَكَرَ ذَلِكَ ابْنُ السِّكِّيتِ فِي «إِصْلَاحِ الْمُنْطِقِ».

وَ إِنَّمَا قَالَ ﷺ: «أَشْنَاقَ لَهَا» وَ لَمْ يُقُلْ: أَشَنَّقَهَا لِأَنَّهُ جَعَلَهُ فِي مُقَابَلَةِ قَوْلِهِ: «أَسْلَسَ لَهَا»، فَكَانَتْهُ ﷺ قَالَ: إِنَّ رَفَعَ لَهَا رَأْسَهَا بِمَعْنَى أَمْسَكَهُ عَلَيْهَا بِالزَّمَامِ.

یہ خطبہ، ”خطبہ شفقہ“ کے نام سے موسوم اور امیر المومنین علیؑ کے مشہور ترین خطبات میں سے ہے جسے آپؑ نے مقام رجبہ میں ارشاد فرمایا۔ اگرچہ بعض متعصب و تنگ نظر افراد نے اس کے کلام علیؑ ہونے سے انکار کیا ہے اور اسے سید رضیؒ کی طرف منسوب کر کے ان کی مسلمہ امانت و دیانت پر حرف رکھا ہے، مگر حقائق پرند علماء نے اس کی صحت سے کبھی انکار نہیں کیا اور نہ انکار کی کوئی وجہ ہو سکتی ہے۔ جب کہ خلافت کے معاملہ میں امیر المومنین علیؑ کا اختلاف کوئی ڈھکی چھپی ہوئی چیز نہیں ہے کہ اس قسم کے تعریضات کو بعید سمجھا جائے اور پھر جن واقعات کی طرف اس خطبہ میں اشارات کئے گئے ہیں، تاریخ انہیں اپنے دامن میں محفوظ رکھے ہوئے ہے اور بے کم و کاست ایک ایک حرف کی تصدیق اور ایک ایک جملہ کی ہمنوائی کرتی ہے تو جن واقعات کو مؤرخ کی زبان قلم بیان کر سکتی ہے وہی واقعات امیر المومنین علیؑ کی نوک زبان پر آجائیں تو اس سے انکار کی کیا وجہ؟ اور پیغمبر ﷺ کے بعد جن نامساعد حالات سے آپؑ کو دوچار ہونا پڑا، اگر ان کی یاد سے کام و دہن تلخ ہو جائیں تو اس میں حیرت و استعجاب ہی کیا ہے؟ بے شک اس سے بعض شخصیتوں کے وقار کو صدمہ پہنچتا ہے اور ان سے عقیدت و ارادت کو بھی دھچکا لگتا ہے، مگر اس کے کلام امیر المومنینؑ ہونے سے انکار کر دینے سے اسے سنبھالا نہیں جاسکتا، جب تک کہ اصل واقعات کا تجزیہ کر کے حقیقت کی نقاب کشائی نہ کی جائے۔ ورنہ محض اس بنا پر کہ اس میں چونکہ بعض افراد کی تنقیص ہے اس کے کلام امیر المومنینؑ ہونے سے انکار کر دینا کوئی وزن نہیں رکھتا، جب کہ اس قسم کے تعریضات دوسرے اڈباء و مؤرخین نے بھی نقل کئے ہیں۔ چنانچہ عمر و ابن بحر جاحظ نے امیر المومنین علیؑ کے ایک خطبے کے یہ الفاظ بھی درج کئے ہیں جو خطبہ شفقہ کی کسی نکتہ چینی سے وزن میں کم نہیں ہیں:

سَبَقَ الرَّجُلَانِ وَ قَامَ الثَّالِثُ كَالْغُرَابِ، هَمَّتْهُ بَطْنُهُ، يَا وَيْحَهُ! لَوْ قَصَّ جَنَاحَاكَ وَ قُطِعَ رَأْسُهُ لَكَانَ خَيْرًا لَّهٗ.

وہ دونوں گزر گئے اور تیسرا کوسے کے مانند اٹھ کھڑا ہوا جس کی ہمتیں پیٹ تک محدود تھیں۔ کاش! اس کے دونوں پر

کتر دیئے ہوتے اور اس کا سر کاٹ دیا جاتا تو یہ اس کیلئے بہتر ہوتا۔ (کتاب البیان والتبيين، جزاؤں ص ۷۰، مطبع علميہ مصر)

لہذا یہ خیال کہ یہ سید رضیؒ کا گھڑا ہوا ہے، ذوراز حقیقت اور عصبیت و جذبہ داری کا نتیجہ ہے۔ اور اگر یہ انکار کسی تحقیق و کاوش کا نتیجہ ہے تو اسے پیش کرنا چاہئے، ورنہ اس قسم کی خوش فہمیوں میں پڑے رہنے سے حقائق اپنا رخ نہیں بدلا کرتے اور نہ ناک بھول چڑھانے سے قطعی دلائل کا زور دب سکتا ہے۔

اب ہم ان علماء محدثین کی شہادتیں پیش کرتے ہیں جنہوں نے اس کے کلام امیر المومنینؑ ہونے کی صراحت کی ہے، تاکہ اس کی تاریخی اہمیت واضح ہو جائے۔ ان علماء میں کچھ وہ ہیں جن کا دور سید رضیؒ سے پیشتر تھا اور کچھ ان کے ہم عصر ہیں اور کچھ وہ ہیں جو ان کے بعد آئے اور اپنے اپنے سلسلہ سند سے اسے روایت کیا ہے:

● ابن ابی الحدید معترضی تحریر کرتے ہیں کہ:

ہم سے ہمارے استاد مصدق ابن شلیب و اسطی نے فرمایا کہ: میں نے اس خطبہ کو شیخ ابو محمد عبد اللہ ابن احمد سے کہ جو

”ابن خثاب“ کے نام سے مشہور ہیں پڑھا اور جب اس مقام پر پہنچا کہ (جہاں ابن عباسؓ نے اس خطبہ کے نام مکمل رہ جانے پر اظہارِ افسوس کیا ہے) تو ابن خثاب نے مجھ سے کہا کہ: اگر میں ابن عباسؓ سے افسوس کے کلمات سنتا تو ان سے ضرور کہتا کہ: کیا آپ کے پیچھے بھائی کے جی میں ابھی کوئی حسرت رہ گئی ہے جو انہوں نے پوری نہ کی ہو۔ انہوں نے تو رسول ﷺ کے علاوہ ناکلوں کو چھوڑا ہے نہ بچھلوں کو۔ جو کہنا چاہتے تھے سب کہہ ڈالا۔ اب افسوس کا ہے کہ: وہ اتنا نہ کہہ سکتے جتنا کہنا چاہتے تھے۔

مصدق کہتے ہیں کہ: ابن خثاب بڑے زندہ دل اور خوش مذاق تھے۔ میں نے کہا: کیا آپ کا بھی یہی خیال ہے کہ یہ گھڑا ہوا ہے تو انہوں نے کہا کہ خدا کی قسم! مجھے تو اس کے کلام امیر المؤمنینؓ ہونے کا اتنا ہی یقین ہے جتنا یہ کہ تم صدق ابن شیبہ ہو۔ میں نے کہا کہ: بعض لوگوں کی راتے یہ ہے کہ یہ رضی کا کلام ہے۔ فرمایا کہ: بھلا رضی یا کسی اور میں یہ دم کہاں؟! اور یہ انداز بیان کہاں؟! ہم نے رضی کی تحریریں دیکھی ہیں اور ان کے طرز نگارش و اندازِ تحریر سے آگاہ ہیں۔ کہیں بھی ان کا کلام اس کلام سے میل نہیں کھاتا اور میں تو اسے ان کتابوں میں دیکھ چکا ہوں کہ جو سید رضیؒ کے پیدا ہونے سے دو سو برس پہلے لکھی ہوئی ہیں اور جانی پہنچانی ہوئی تحریروں میں میری نظر سے گزر چکا ہے کہ جن کے متعلق میں جانتا ہوں کہ وہ کن علماء اور کن اُدباء کی لکھی ہوئی ہیں۔ اس وقت رضی تو کیا، ان کے باپ ابو احمد نقیب بھی پیدا نہ ہوئے تھے۔

● ۲۔ پھر تحریر کرتے ہیں کہ:

میں نے اس خطبہ کو اپنے شیخ ابو القاسم بلخی (متوفی ۳۱۷ھ) کی تصنیفات میں دیکھا ہے۔ یہ مقتدر باللہؒ کے عہدِ حکومت میں بغداد کی جماعتِ معتزلہ کے امام تھے اور مقتدر کا دور رضی کے پیدا ہونے سے بہت پہلے تھا۔

● ۳۔ پھر تحریر فرماتے ہیں کہ:

میں نے اس خطبہ کو ابو جعفر ابن قبیہ کی کتاب ”الانصاف“ میں دیکھا ہے۔ یہ ابو القاسم بلخی کے شاگرد اور فرقہ امامیہ کے متکلمین میں سے تھے۔ (شرح ابن ابی الحدید، ج ۱، ص ۶۹)

● ۴۔ ابن میثم بحرانی اپنی شرح میں لکھتے ہیں کہ:

میں نے اس خطبہ کا ایک نسخہ ایسا دیکھا ہے جس پر مقتدر باللہ کے وزیر ابو الحسن علی ابن محمد ابن الفرات (متوفی ۳۱۲ھ) کی تحریر تھی۔

● ۵۔ علامہ مجلسی علیہ الرحمہ نے شیخ قطب الدین راوندی کی تصنیف ”منہاج البراءین شرح نہج البلاغہ“ سے اس سلسلہ سند کو نقل کیا ہے:

عَنِ الْحَافِظِ أَبِي بَكْرٍ بْنِ مَرْدَوَيْهِ الْأَصْفَهَانِيِّ، عَنْ سُلَيْمَانَ بْنِ أَحْمَدَ الطَّلَبْرَانِيِّ، عَنْ أَحْمَدَ

بْنِ عَلِيٍّ الْأَبْتَارِ، عَنْ إِسْحَاقَ ابْنِ سَعِيدٍ أَبِي سَلَمَةَ الدِّمَشْقِيِّ، عَنْ خُلَيْدِ بْنِ دَعْلِجٍ، عَنْ عَطَاءِ بْنِ أَبِي رَبَاحٍ، عَنِ ابْنِ عَبَّاسٍ.

حافظ ابو بکر ابن مردویہ اصفہانی^۱ نے سلیمان ابن احمد طبرانی^۲ سے، اس نے احمد ابن علی ابار سے، اس نے اسحاق ابن سعید ابوسلمہ دمشقی سے، اس نے خلید ابن دعلج سے، اس نے عطاء ابن ابی رباح سے اور اس نے ابن عباس سے اسے روایت کیا ہے۔ (بخارالانوار، ج ۸، ص ۱۶۱)

● ۶۔ علامہ مجلسی نے اس کے ذیل میں تحریر کیا ہے کہ:

یہ خطبہ ابو علی جہانی (متوفی ۳۰۳ھ) کے مصنفات میں بھی ہے۔

● ۷۔ علامہ مجلسی نے اسی استناد کے سلسلے میں تحریر کیا ہے:

إِنَّ الْقَاضِيَ عَبْدَ الْجُبَّارِ الذِّي هُوَ مِنْ مُتَّعِصِي الْمُعْتَزِلَةِ قَدْ تَصَدَّى فِي كِتَابِ الْمُعْنَى لِنَأْوِيلِ بَعْضِ كَلِمَاتِ الْخُطْبَةِ، وَ مَنَعَ دَلَالَتَهَا عَلَى الطَّعْنِ فِي خِلَافَةٍ مَنْ تَقَدَّمَ عَلَيْهِ، وَ لَمْ يُشْكِرِ اسْتِنَادَ الْخُطْبَةِ إِلَيْهِ.

قاضی عبدالجبار^۳ جو متعصب معتزلی تھے، اپنی کتاب ”معنی“ میں اس خطبہ کے بعض کلمات کی توجیہ و تاویل کرتے ہیں اور یہ ثابت کرنا چاہتے ہیں کہ اس سے پہلے خلفاء پر کوئی زد نہیں پڑتی مگر اس کے کلام امیر المؤمنین ہونے سے انکار نہیں کرتے۔^۴

● ۸۔ ابو جعفر محمد ابن علی ابن بابویہ (شیخ صدوق) متوفی ۳۸۱ھ تحریر فرماتے ہیں:

حَدَّثَنَا مُحَمَّدُ بْنُ إِبْرَاهِيمَ بْنِ إِسْحَاقَ الطَّالِقَانِيُّ رَحِمَهُ اللَّهُ، قَالَ: حَدَّثَنَا عَبْدُ الْعَزِيزِ بْنُ يَحْيَى الْجَلُودِيُّ، قَالَ: حَدَّثَنَا أَبُو عَبْدِ اللَّهِ أَحْمَدُ بْنُ عَمَّارِ بْنِ خَالِدٍ، قَالَ: حَدَّثَنَا يَحْيَى بْنُ عَبْدِ الْحَمِيدِ الْحَمَّانِيُّ، قَالَ: حَدَّثَنِي عَيْسَى بْنُ رَاشِدٍ، عَنْ عَلِيِّ بْنِ حُدَيْفَةَ، عَنْ عِكْرِمَةَ، عَنِ ابْنِ عَبَّاسٍ. هَمَّ مِنْ مُحَمَّدِ بْنِ إِبْرَاهِيمَ ابْنِ إِسْحَاقَ طَالِقَانِي فِي بَيَانِ كَيْفَ نَسَبَ مِنْهُ عَمْرُؤُا ابْنُ عَبْدِ الْعَزِيزِ ابْنُ يَحْيَى الْجَلُودِيُّ فِي بَيَانِ كَيْفَ نَسَبَ مِنْهُ أَبُو عَبْدِ اللَّهِ أَحْمَدُ بْنُ عَمَّارِ بْنِ خَالِدٍ، قَالَ: حَدَّثَنَا يَحْيَى بْنُ عَبْدِ الْحَمِيدِ الْحَمَّانِيُّ، قَالَ: حَدَّثَنِي عَيْسَى بْنُ رَاشِدٍ، عَنْ عَلِيِّ بْنِ حُدَيْفَةَ، عَنْ عِكْرِمَةَ، عَنِ ابْنِ عَبَّاسٍ. هَمَّ مِنْ مُحَمَّدِ بْنِ إِبْرَاهِيمَ ابْنِ إِسْحَاقَ طَالِقَانِي فِي بَيَانِ كَيْفَ نَسَبَ مِنْهُ عَمْرُؤُا ابْنُ عَبْدِ الْعَزِيزِ ابْنُ يَحْيَى الْجَلُودِيُّ فِي بَيَانِ كَيْفَ نَسَبَ مِنْهُ أَبُو عَبْدِ اللَّهِ أَحْمَدُ بْنُ عَمَّارِ بْنِ خَالِدٍ، قَالَ: حَدَّثَنَا يَحْيَى بْنُ عَبْدِ الْحَمِيدِ الْحَمَّانِيُّ، قَالَ: حَدَّثَنِي عَيْسَى بْنُ رَاشِدٍ، عَنْ عَلِيِّ بْنِ حُدَيْفَةَ، عَنْ عِكْرِمَةَ، عَنِ ابْنِ عَبَّاسٍ.

^۱ ابو بکر ابن مردویہ کا سن وفات ۴۱۶ھ ہے۔

^۲ سلیمان ابن احمد طبرانی کا سال وفات ۳۶۰ھ ہے۔

^۳ قاضی عبدالجبار ابن احمد کا سن وفات ۴۱۵ھ ہے۔

^۴ بخارالانوار، ج ۲۹، ص ۵۰۸۔

^۵ عبدالعزیز جلودی کا سن وفات ۳۳۲ھ ہے۔

^۶ یحییٰ ابن عبدالحمید کا سن وفات ۲۲۸ھ ہے۔

نے بیان کیا اور اس نے کہا کہ مجھ سے عیسیٰ ابن راشد نے اور اس نے علی ابن حذیفہ سے اور اس نے عکرمہ سے اور اس نے ابن عباس سے روایت کیا۔ (علل الشرائع، باب ۱۲۲، معانی الاخبار، باب ۲۲۰)

● ۹۔ پھر ابن بابویہ اس سلسلہ مند کو درج کرتے ہیں:

حَدَّثَنَا مُحَمَّدُ بْنُ عَلِيٍّ مَا جِيلَوِيَهُ، عَنْ عَمِّهِ، مُحَمَّدِ بْنِ أَبِي الْقَاسِمِ، عَنْ أَحْمَدَ بْنِ أَبِي عَبْدِ اللَّهِ النَّبَوِيِّ عَنْ أَبِيهِ، عَنِ ابْنِ أَبِي عُمَيْرٍ، عَنْ أَبِي ابْنِ عُثْمَانَ، عَنْ أَبِي ابْنِ تَعْلَبٍ، عَنْ عِكْرِمَةَ، عَنِ ابْنِ عَبَّاسٍ.

ہم سے محمد ابن علی ما جیلویہ نے، اس نے اپنے چچا محمد ابن ابی القاسم سے، اس نے احمد ابن ابی عبد اللہ برقی سے، اس نے اپنے باپ سے، اس نے ابن عمیر سے، اس نے ابان ابن عثمان سے، اس نے ابان ابن تغلب سے، اس نے عکرمہ سے اور اس نے ابن عباس سے اسے روایت کیا ہے۔

● ۱۰۔ حسن ابن عبد اللہ ابن سعید العسکری متوفی ۳۸۲ھ نے کہ جو اکابر علمائے اہلسنت سے ہیں، اس خطبہ کی توشیح و تشریح کی ہے، جسے ابن بابویہ نے ”علل الشرائع“ اور ”معانی الاخبار“ میں درج کیا ہے۔

● ۱۱۔ سید نعمت اللہ جزاوی علیہ الرحمہ تحریر فرماتے ہیں:

وَ قَدْ نَقَلَهَا صَاحِبُ كِتَابِ الْغَارَاتِ مُسَنَّدًا بِأَسَانِيدِهِمْ، وَ تَارِيخُ الْفَرَاغِ مِنْ ذَلِكَ الْكِتَابِ يَوْمَ الثَّلَاثَاءِ لِفَلَاكَةَ عَشْرٍ خَلْقُونَ، مِنْ شَوَّالِ سَنَةِ خَمْسَةِ وَ خَمْسِينَ وَ ثَلَاثِ مِائَةٍ وَ هَذِهِ السَّنَةُ الَّتِي وُلِدَ فِيهَا الْمُؤْتَصَّى الْمَوْسَوِيُّ وَ هُوَ أَكْبَرُ مِنْ أَخِيهِ الرَّضِيِّ.

صاحب کتاب ”الغارات“ (ابو اسحاق ثقفی) نے اپنے سلسلہ مند کے ساتھ اسے نقل کیا ہے۔ اس کتاب کی تصنیف سے فراغت کی تاریخ ۱۳ شوال ۳۵۵ھ روزہ شنبہ ہے اور اسی سال سید مرتضیٰ موسوی پیدا ہوئے اور یہ اپنے بھائی سید رضی سے عمر میں بڑے تھے۔ (انوار النعمانیہ ص ۳۷)

● ۱۲۔ سید علی ابن طاووس علیہ الرحمہ نے کتاب ”الغارات“ سے اس سلسلہ مند کے ساتھ نقل کیا ہے:

قَالَ: حَدَّثَنَا مُحَمَّدٌ، قَالَ: حَدَّثَنَا حَسَنُ بْنُ عَلِيٍّ الزَّحْفَرَانِيُّ، قَالَ: حَدَّثَنَا مُحَمَّدُ بْنُ زَكَرِيَّا الْعَلَلِيُّ، قَالَ: حَدَّثَنَا يَعْقُوبُ بْنُ جَعْفَرِ بْنِ سُلَيْمَانَ، عَنْ أَبِيهِ، عَنْ جَدِّهِ، عَنِ ابْنِ عَبَّاسٍ.

وہ کہتے ہیں کہ ہم سے محمد نے اور اس نے حسن ابن علی زعفرانی سے اور اس نے محمد ابن زکریا قلابی سے اور اس نے یعقوب ابن جعفر ابن سلیمان سے اور اس نے اپنے باپ سے اور اس نے اپنے جد سے اور اس نے ابن عباس سے

روایت کیا ہے۔ (ترجمہ الطرائف، ص ۲۰۲)

● ۱۳۔ شیخ الطائفہ ابو جعفر طوسیؒ متوفی ۴۶۰ھ تحریر فرماتے ہیں:

قَالَ: أَخْبَرَنَا الْحَقَّارُ، قَالَ: حَدَّثَنَا أَبُو الْقَاسِمِ الدِّعْبَلِيُّ، قَالَ: حَدَّثَنَا أَبِي، قَالَ: حَدَّثَنَا أَخِي دَعْبِلٌ، قَالَ: حَدَّثَنَا مُحَمَّدُ بْنُ سَلَامَةَ الشَّاهِي، عَنْ زُرَّارَةَ بْنِ أَعْيَنَ، عَنْ أَبِي جَعْفَرٍ مُحَمَّدِ بْنِ عَلِيٍّ (عَلَيْهِمَا السَّلَامُ)، عَنْ ابْنِ عَبَّاسٍ.

وہ کہتے ہیں کہ ہم سے حفار نے اور اس نے ابو القاسم دعبلی سے اور اس نے اپنے باپ سے اور اس نے اپنے بھائی دعبل سے اور اس نے محمد ابن سلامہ ثامی سے اور اس نے زرارہ ابن اعین سے اور اس نے ابو جعفر محمد ابن علی علیہما السلام سے اور انہوں نے ابن عباس سے اسے روایت کیا ہے۔ (امالی شیخ الطائفہ ص ۲۳۷)

● ۱۴۔ شیخ مفید متوفی ۴۱۶ھ کو جو جناب سید رضیؒ کے استاد تھے، اس خطبہ کے سلسلہ سند کے متعلق تحریر فرماتے ہیں:

وَ رَوَى جَمَاعَةٌ مِنْ أَهْلِ النَّقْلِ مِنْ طُرُقٍ مُخْتَلِفَةٍ عَنِ ابْنِ عَبَّاسٍ.

رواۃ حدیث کی ایک جماعت نے مختلف سلسلوں سے اس کو ابن عباس سے روایت کیا ہے۔ (ارشاد ص ۱۳۵)

● ۱۵۔ علم الہدی سید مرتضیٰ کہ جو سید رضیؒ کے بڑے بھائی تھے، انہوں نے اپنی کتاب ثانی ص ۳۹۲ پر اسے درج کیا ہے۔

● ۱۶۔ ابو منصور طبرسی علیہ الرحمہ تحریر کرتے ہیں:

وَ رَوَى جَمَاعَةٌ مِنْ أَهْلِ النَّقْلِ مِنْ طُرُقٍ مُخْتَلِفَةٍ عَنِ ابْنِ عَبَّاسٍ. قَالَ: كُنْتُ عِنْدَ أَبِي

الْمُؤْمِنِينَ بِالرَّحْبَةِ، فَذَكَرْتُ الْخِلَافَةَ وَ تَقَدَّمَ مَنْ تَقَدَّمَ عَلَيْهِ فَتَنَفَّسَ السُّعْدَاءُ، ثُمَّ قَالَ.

رواۃ کی ایک جماعت نے مختلف سلسلوں سے اس کو ابن عباس سے روایت کیا ہے۔ وہ فرماتے ہیں کہ میں مقام رجبہ

میں امیر المؤمنین علیہ السلام کے پاس موجود تھا کہ خلافت کا اور ان لوگوں کا کہ جو آپ سے پہلے علیفہ گزرے تھے ذکر چھیڑا تو

آپ نے آہ بھری اور یہ خطبہ ارشاد فرمایا۔ (اجتاج ص ۱۰۱)

● ۱۷۔ عبد الرحمن ابن جوزی تحریر کرتے ہیں:

أَخْبَرَنَا بِهَا شَيْخُنَا أَبُو الْقَاسِمِ الْأَنْبَارِيُّ بِإِسْنَادِهِ عَنِ ابْنِ عَبَّاسٍ، قَالَ: لَمَّا بُوِيعَ أَمِيرُ

الْمُؤْمِنِينَ نَادَاهُ رَجُلٌ مِنَ الصِّفِّ وَ هُوَ عَلَى الْمُنْبَرِ مَا الَّذِي أَبْطَأَ بِكَ إِلَى الْأَنْتِ فَقَالَ بَدِيهًا.

ہمارے شیخ ابو القاسم انباری نے اپنے سلسلہ سند سے کہ جو ابن عباس تک انتہی ہوتا ہے، اس خطبہ کو ہم سے نقل کیا فرمایا

کہ: جب امیر المؤمنین علیہ السلام کی بیعت ہو چکی تو آپ منبر پر رونق افروز تھے کہ ایک شخص نے کہا کہ: امیر المؤمنین! آپ

خاموش کیوں بیٹھے رہے؟ تو آپ نے برجستہ یہ خطبہ ارشاد فرمایا۔ (تذکرہ خواص الامتہ ص ۷۳)

● ۱۸۔ قاضی احمد شہاب خفاجی استنباد کے سلسلہ میں تحریر کرتے ہیں:

وَفِي كَلَامِهِ أَمِيرَ الْمُؤْمِنِينَ عَلِيٍّ رَضِيَ اللَّهُ عَنْهُ: بَيْنَا هُوَ يَسْتَقِيمُهَا فِي حَيَاتِهِ إِذْ عَقَدَهَا لِأَخْرَجَ بَعْدَ وَقَاتِهِ.

امیر المؤمنین علی رضی اللہ عنہ کے کلام میں وارد ہوا ہے کہ: ”عجب ہے کہ وہ زندگی میں تو خلافت سے دستبردار ہونا چاہتا تھا، لیکن مرنے کے بعد اس کی بنیاد دوسروں کیلئے مضبوط کرنا گیا۔“ (شرح درۃ الغواص ص ۹۷)

● ۱۹۔ شیخ علاء الدولہ احمد ابن محمد السمعی تحریر کرتے ہیں:

أَمِيرُ الْمُؤْمِنِينَ وَ سَيِّدُ الْعَارِفِينَ عَلِيٌّ رَضِيَ اللَّهُ عَنْهُ وَ سَلَامُ السَّلَامِ عَلَيْهِ حَيْثُ قَالَ فِي الْخُطْبَةِ الْخَرَاءِ: تِلْكَ شِقْشِقَةٌ هَدَرَتْ.

امیر المؤمنین سید العارفین علی علیہ السلام نے اپنے ایک درخشاں خطبے میں فرمایا ہے: تِلْكَ شِقْشِقَةٌ هَدَرَتْ۔ (العروة لائل الخلوۃ والجلوۃ ص ۴، قلمی کتب خانہ، ناصریہ، کھنؤ)

● ۲۰۔ ابو الفضل میدانی نے لفظ ”شقیقیہ“ کے ذیل میں لکھا ہے:

لَا مَبْدَأَ الْمُؤْمِنِينَ عَلِيٌّ خُطْبَةٌ تُعْرَفُ بِالشَّقِشِقِيَّةِ.

امیر المؤمنین علی علیہ السلام کا ایک خطبہ ”خطبہ شقیقیہ“ کے نام سے مشہور ہے۔ (مجمع الامثال ص ۳۲۳)

● ۲۱۔ ”نہایہ“ میں ابن اثیر جزری نے پندرہ مقامات پر اس خطبہ کے الفاظ کی تشریح کرتے ہوئے اس کے کلام امیر المؤمنین ہونے کا اعتراف کیا ہے۔

● ۲۲۔ شیخ محمد طاہر پٹینی نے ”مجمع بحار الانوار“ میں انہی الفاظ کے معانی لکھتے ہوئے: مِنْهُ حَدِيثٌ عَلِيٍّ كَبِهَ كَرَّاسِ كَلَامِ امِيرِ الْمُؤْمِنِينَ هُوَ كِي تَوْشِيْقِي هِي۔

● ۲۳۔ ابو الفضل ابن منظور نے ”لسان العرب“ ج ۱۲، ص ۵۴ میں «فِي حَدِيثِ عَلِيٍّ فِي خُطْبَةِ لَهُ: تِلْكَ شِقْشِقَةٌ هَدَرَتْ ثُمَّ قَرَّتْ» کہہ کر اس کے کلام علی ابن ابی طالب ہونے کا اعتراف کیا ہے۔

● ۲۴۔ فیروز آبادی نے قاموس میں لفظ ”شقیقیہ“ کے ذیل میں لکھا ہے:

وَ الْخُطْبَةُ الشَّقِشِقِيَّةُ الْكَلِمَةُ لِقَوْلِهِ لِابْنِ عَبَّاسٍ لَمَّا قَالَ لَهُ: لَوْ أَصْرَدْتَ مَعَا لَتَك مِنْ حَيْثُ أَفْصِيَتْ: يَا ابْنَ عَبَّاسِ! تِلْكَ شِقْشِقَةٌ هَدَرَتْ ثُمَّ قَرَّتْ.

خطبہ شقیقیہ حضرت علی علیہ السلام کا کلام ہے، جسے ”شقیقیہ“ اس لئے کہا جاتا ہے کہ جب ابن عباس نے آپ سے عرض کیا کہ: آپ اپنے کلام کا سلسلہ وہاں سے شروع کریں جہاں تک آپ نے اسے پہنچایا تھا تو آپ نے فرمایا: ”اے ابن عباس! اب کہاں وہ تو ایک ”شقیقیہ“ یعنی ایک ولولہ و جوش تھا جو ابھرا اور تھم گیا۔“

<https://www.afkareislami.com>

- ۲۵۔ صاحب منتہی الارب تحریر کرتے ہیں: ”خطبہ شتھمیر علی است منسوب بہ علی کرم اللہ وجہہ“۔
 - ۲۶۔ مفتی مصر شیخ محمد عبدہ نے اسے کلام امیر المؤمنین تسلیم کرتے ہوئے اس کی شرح کی ہے۔
 - ۲۷۔ محمد مکی الدین عبد الحمید مدرس فی کلیۃ اللغۃ العربیہ (جامع الازہر) نے نہج البلاغہ پر حاشی تحریر کئے ہیں اور اس کے پہلے ایک مقدمہ لکھا ہے جس میں تمام ایسے خطبوں کو جن میں تعریضات پائے جاتے ہیں امیر المؤمنین علیہ السلام کا کلام تسلیم کیا ہے۔
- ان مستند شہادتوں اور ناقابل انکار گواہیوں کے بعد کیا اس کی گنجائش ہے کہ یہ کہا جائے کہ: ”یہ امیر المؤمنین علیہ السلام کا کلام نہیں اور سید رضیؒ نے خود گھڑ لیا ہے؟“۔

۵۔ امیر المؤمنین علیہ السلام نے حضرت ابو بکر کے سر پر آراءے خلافت ہونے کو بطور استعارہ ”خلافت کا لبادہ اوڑھ لینے“ سے تعبیر کیا ہے اور یہ ایک عام استعارہ ہے۔ چنانچہ جب حضرت عثمان کو خلافت سے دستبردار ہونے کیلئے کہا گیا تو انہوں نے فرمایا: لَا اَنْزَعُ قَمِيصًا قَمَصْتَنِيهِ اللّٰهُ: ”میں اس قمیص کو نہیں اتاروں گا جو اللہ نے مجھے پہنا دی ہے“۔ بیشک امیر المؤمنین علیہ السلام نے اس قمیص پہنانے کی نسبت اللہ کی طرف نہیں دی ہے، بلکہ خود ان کی طرف دی ہے، کیونکہ ان کی خلافت باتفاق کل منجانب اللہ تھی بلکہ بطور خود تھی۔ چنانچہ حضرت فرماتے ہیں کہ: فرزند ابوقحافہ نے زبردستی جامہ خلافت پہن لیا، حالانکہ وہ جانتے تھے کہ خلافت ”جامہ بود کہ بر قامت من دوختہ بود“، اور اس میں میری وہی حیثیت تھی جو چچی میں کیلی کی ہوتی ہے کہ نہ تو اس کے بغیر وہ اپنے محور پر قائم رہ سکتی ہے اور نہ اس کا کوئی مصرف ہی باقی رہ جاتا ہے۔ یونہی میں خلافت کا مرکزی نقطہ تھا کہ اگر میں نہ ہوتا تو اس کا تمام نظام اپنے محور سے ہٹ جاتا اور میں ہی تھا جو اس کے نظم و ضبط کا محافظ بن کر ہر آڑے وقت پر صحیح رہنمائی کرتا تھا۔ میرے سینے سے علم کے دھارے امنڈتے تھے جو ہر گوشہ کو سیراب کرتے تھے اور میرا پایا اتنا بلند تھا کہ طائر فکری بھی وہاں تک نہ پہنچ سکتا تھا۔ مگر دنیا والوں کا ذوق جہاں بانی میرے حق کیلئے سنگ راہ بن گیا اور مجھے گوشہ عزلت اختیار کرنا پڑا۔ چاروں طرف گھٹا ٹوپ اندھیرے پھیلے ہوئے تھے اور بھینا نک ظلمتیں چھائی ہوئی تھیں۔ بچے بوڑھے ہو گئے اور بوڑھے قبروں میں پہنچ گئے، مگر یہ صبر آزما درختم ہونے میں نہ آتا تھا۔ میں برابر اپنی آنکھوں سے اپنی میراث کو لٹیتے ہوئے دیکھتا رہا اور جام خلافت کے دست بدست گردش کرنے کا منظر میری نظروں کے سامنے رہا، لیکن میں صبر کے تلخ گھوٹ پیتا رہا اور بے سروسامانی کی وجہ سے ان کی دراز دنتیوں کو نہ روک سکا۔

خليفة الرسول کی ضرورت اور اس کا طریق تعیین

پیغمبر اسلام ﷺ کے بعد ایک ایسی ہستی کا وجود ناگزیر تھا جو امت کا شیرازہ بکھر نے نہ دے اور شریعت کو تبدیل و تحریف اور ان لوگوں کی دستبرد سے بچائے رکھے، جو اسے توڑ مروڑ کر اپنی خواہشوں کے مطابق ڈھال لینا چاہتے ہوں۔ اگر اس کی ضرورت ہی سے انکار کر دیا جائے تو پھر پیغمبر ﷺ کے بعد ان کی نیابت و جانشینی کے مسئلہ کو اتنی اہمیت دینے کے کوئی معنی نہیں رہتے کہ ان کی تجہیز و تکفین پر سقیفہ بنی ساعدہ کے اجتماع کو مقدم سمجھ لیا جائے اور اگر اس کی ضرورت ثابت ہے تو کیا پیغمبر ﷺ کو بھی اس کی ضرورت و اہمیت کا احساس تھا یا نہیں؟

اگر یہ کہا جائے کہ وہ اس طرف متوجہ ہی نہیں ہو سکے کہ انہیں اس کی ضرورت یا عدم ضرورت کا احساس ہوتا تو پیغمبر ﷺ کے ذہن کو

ارتداد کی فتنہ انگیزیوں اور بدعتوں کی کارفرمایوں کی خبر دینے کے باوجود ان کی روک تھام کی فکر و تدبیر سے خالی سمجھ لینا عقل و بصیرت سے محرومی کی سب سے بڑی دلیل ہے۔

اور اگر یہ کہا جائے کہ احساس تو تھا مگر مصلحت کی بنا پر اسے غیر طے شدہ چھوڑ جانے پر مجبور تھے تو اس صورت میں اس مصلحت کو زیر نقاب رہنے کے بجائے کھل کر سامنے آنا چاہیے، ورنہ بے وجہ خاموشی فرض نبوت میں کوتاہی سمجھی جائے گی اور اگر کوئی مانع تھا تو اس مانع کو پیش کرنا چاہیے، ورنہ اسے تسلیم کیجئے کہ جس طرح آپ نے دین کا کوئی شعبہ اُدھورا نہیں چھوڑا، اسے بھی نا تمام نہیں رہنے دیا اور ایک ایسا لائحہ عمل تجویز فرما دیا کہ جس کے بروئے کار لانے سے دین دوسروں کی دستبرد و استیلا سے محفوظ رہ سکتا تھا۔

اب سوال یہ ہے کہ وہ لائحہ عمل اور طریق کار کیا تھا؟

اگر اجماع امت کو پیش کیا جائے تو اس کے وقوع پذیر ہونے کی گنجائش نہیں ہے، کیونکہ اجماع میں ایک ایک فرد کا اتفاق رائے ضروری ہوتا ہے اور انسانی طبائع کے اختلاف کو دیکھتے ہوئے یہ ناممکن ہے کہ وہ ایک نقطہ نظر پر متفق ہو جائیں اور نہ ایسی کوئی مثال ملتی ہے کہ جہاں ایسے موارد پر اختلاف کی کوئی آواز نہ اٹھی ہو۔ تو پھر کیونکر ایک ایسی بنیادی ضرورت کو ایک ناممکن الوقوع امر سے وابستہ کیا جاسکتا ہے کہ جس پر اسلام کے مستقبل کا انحصار اور مسلمانوں کی فلاح و بہبود کا دار و مدار ہو، لہذا نہ عقل اس معیار کو تسلیم کرنے کیلئے تیار ہے اور نہ نقل ہی اس سے ہمنوا ہے۔ چنانچہ قاضی عضد الدین نے مواقت میں تحریر کیا ہے:

فَاعْلَمُوا أَنَّ ذَٰلِكَ لَا يُفْتَقَرُ إِلَى الْإِجْمَاعِ إِذْ لَكُمْ عَلَيْهِ دَلِيلٌ مِنَ الْعَقْلِ أَوْ السَّمْعِ .

تمہیں جاننا چاہیے کہ خلافت کا انعقاد اجماع پر منحصر نہیں، کیونکہ اس پر کوئی عقلی و نقلی دلیل قائم نہیں ہو سکتی۔ ۱

بلکہ مدعیان اجماع نے بھی جب یہ دیکھا کہ تمام رایوں کا متفق ہونا مشکل ہے تو اقلیت کے اختلاف کو نظر انداز کر کے اکثریت کے اتفاق کو اجماع کے قائم مقام ٹھہرا لیا، لیکن اس صورت میں بھی اکثر و بیشتر یہ ہوتا ہے کہ حق و ناحق اور جائز و ناجائز وسائل کا زور اکثریت کا دھارا ادھر موڑ دیتا ہے کہ جہاں نہ شخصی فضیلت ہوتی ہے اور نہ ذاتی قابلیت جس کے نتیجے میں اہل افراد دیکے پڑے رہ جاتے ہیں اور ناہل افراد ابھر کر سامنے آجاتے ہیں۔ تو جہاں صلاحیتیں پھڑ پھڑا کر رہ جاتیں اور ذاتی غرضیں روک بن کر کھڑی ہو جائیں وہاں کسی صحیح شخصیت کے انتخاب کی کیونکر توقع کی جاسکتی ہے اور اگر یہ تسلیم کر لیا جائے کہ تمام رائے دینے والے ایسے افراد ہیں کہ ان میں سے ہر ایک کی رائے آزاد اور بے لاگ ہے، نہ ان میں کوئی صاحب غرض ہے، نہ کسی کی روعایت رکھتا ہے تو بھی یہ کہاں ضروری ہے کہ اکثریت کا ہر فیصلہ صحیح ہو اور وہ بھٹک کر غلط راہ پر آہی نہ سکے۔ جب کہ مشاہدہ بتا رہا ہے کہ اکثریت نے تجربہ کے بعد خود اپنے فیصلوں کو غلط بھی ٹھہرایا ہے تو اگر اکثریت کا ہر فیصلہ صحیح ہی ہوتا ہے تو اس کے پہلے فیصلہ کو غلط ماننا پڑے گا، کیونکہ اس کو غلط قرار دینے کا فیصلہ بھی اسی کا فیصلہ ہے۔ اندریں حالات اگر غلیفہ و جانشین کا غلط انتخاب ہو گیا تو اس غلطی کے مہلک نتائج کا کون ذمہ دار ہو گا اور اسلام کی ہیئت اجتماعیہ کی تباہی و بربادی کا منظمہ کس کی گردن پر آئے گا اور پھر انتخاب کی ہنگامہ آرائیوں اور

شورش انگیزیوں میں جو خوزیزی و فساد برپا ہو گا وہ کس کے نامہ اعمال میں لکھا جائے گا۔ جب کہ بزم ادب آموز کے بیٹھنے والوں کو بھی دیکھا جا چکا ہے کہ وہ باہم آویزیوں سے نہ بچ سکتے تو کسی اور کا دامن کیا بچ سکتا ہے۔

اگر ان مفاسد سے بچنے کیلئے اسے اہل حل و عقد پر چھوڑ دیا جائے کہ وہ اپنی صوابدید سے کسی ایک کو منتخب کر لیں تو یہاں بھی وہی انتشار و کشمکش کی صورت پیش آئے گی، کیونکہ انسانی طبیعتوں کا یہاں بھی ہم آہنگ ہونا ضروری نہیں ہے اور نہ انہیں ذاتی اغراض کی سطح سے بلند قرار دیا جا سکتا ہے، جب کہ یہاں تصادم اور ٹکراؤ کے اسباب اور زیادہ قوی ہیں، کیونکہ ان میں سے سب نہیں تو اکثر خود اس منصب کے امیدوار ہوں گے اور اپنی کامیابی کیلئے حریف کو زک پہنچانے کی کوئی تدبیر اٹھانہ رکھیں گے اور جس طرح بن پڑے گا اس کی راہ میں روڑے اٹکائیں گے، جس کا لازمی نتیجہ باہم آویزی و فتنہ انگیزی ہو گا۔ تو جس اختلاف و کشمکش سے بچنے کیلئے یہ صورت پیدا کی گئی تھی اس سے بچاؤ نہ ہو سکے گا اور امت کسی صحیح فرد تک پہنچنے کے بجائے دوسروں کے ذاتی مفاد کا آلہ کار بن کر رہ جائے گی اور پھر یہ کہ اہل حل و عقد کا معیار کیا ہو گا؟ وہی جو ہر زمانہ میں رہا ہے کہ جس نے چند خواہ جمع کرنے اور کسی اجتماع میں چند مخصوص پر جوش لفظیں دہرا کر بڑبڑواد یا وہ ابھر کر اہل حل و عقد کی صف میں آ گیا۔ یا صلاحیتوں کو بھی پرکھا جائے گا؟ اگر صلاحیتوں کو جانچنے اور پرکھنے کا ذریعہ یہی راستے عامہ ہے تو پھر وہی الجھنیں اور کشمکشیں یہاں بھی پیدا ہو جائیں گی جن سے بچنے کیلئے یہ راہ اختیار کی گئی تھی اور اگر کوئی اور معیار ہے تو اس پر ان کی صلاحیتوں کو پرکھنے کے بجائے خود اسکی صلاحیت کو کیوں نہ پرکھ لیا جائے کہ جسے اس منصب کا اہل سمجھا جا رہا ہے اور پھر یہ کہ کتنے اہل حل و عقد کا فیصلہ نہ سمجھا جائے گا، تو یہاں بھی معمول کے مطابق جو ایک دفعہ ہو گیا وہ ہمیشہ کیلئے نہ بن گیا اور جتنے اہل حل و عقد نے کبھی کوئی فیصلہ کیا تھا وہ تعداد حجت بن گئی۔ چنانچہ قاضی عضد الدین تحریر فرماتے ہیں:

بَلِ الْوَّاحِدُ وَالْإِثْنَانُ؛ مِنْ أَهْلِ الْحَلِّ وَالْعَقْدِ كَأَفِ لِعَلِمْنَا أَنَّ الصَّحَابَةَ مَعَ صَلَاةٍ بَيْنَهُمْ
فِي الدِّينِ اِكْتَفَوْا بِذَلِكَ كَعَقْدِ عُمَرَ لِأَنَّهُ بَكْرٌ وَعَقْدِ عَبْدِ الرَّحْمَنِ بْنِ عَوْفٍ لِعُثْمَانَ .
بلکہ اہل حل و عقد میں سے ایک دو فردوں کا کسی کو نامزد کر لینا کافی ہے، کیونکہ ہم جانتے ہیں کہ صحابہ نے جو دین کے سختی سے پابند تھے اسی پر اکتفا کی، جیسا کہ عمر نے ابو بکر کو اور عبد الرحمن ابن عوف نے عثمان کو منتخب کر لیا۔^۱

لیجئے یہ ہے سقیفہ بنی ساعدہ کے اجماع کی کارگزاری اور بزم ثوری کی گرم بازاری کہ ایک ہی شخص کے کارنامہ کا نام اجماع اور ایک ہی فرد کی کارفرمائی کا نام ”ثوری“ رکھ دیا گیا۔ حضرت ابو بکر نے اس حقیقت کو خوب سمجھ لیا تھا کہ اجماع ایک آدھ ہی کی رائے کا نام ہوا کرتا ہے جسے بھولے بھالے عوام کے سر منڈھ دیا جاتا ہے، اس لئے انہوں نے اجماع و ثوری کا رنگ چوہائے بغیر علانیہ حضرت عمر کو نامزد کر کے اجماع کی پابندی، کثرت رائے کے معیار اور ثورانی طریق انتخاب کو نظر انداز کر دیا اور حضرت عائشہ کے نزدیک بھی خلافت کو امت یا چند مخصوص افراد کی رائے پر چھوڑ دینا فتنہ و فساد کو دعوت دینے کے ہم معنی تھا۔ چنانچہ انہوں نے حضرت عمر کو بستر مرگ پر یہ پیغام بھجوایا:

لَا تَدْعُ أُمَّةَ مُحَمَّدٍ بِلَا رَأْيٍ، اسْتَخْلِفْ عَلَيْهِمْ، وَلَا تَدْعُهُمْ بَعْدَكَ هَمَلًا، فَإِنَّ أَحْسَى

عَلَيْهِمُ الْفِتْنَةُ.

اُمت محمد ﷺ کو بغیر کسی پاسبان کے نہ چھوڑ جائیے۔ اس پر کسی کو خلیفہ مقرر کرتے جانیے اور اسے بے مہار نہ چھوڑنیے، کیونکہ اس صورت میں مجھے اس کے متعلق فتنہ و شر کا اندیشہ ہے۔

جب انتخاب اہل حل و عقد کا طریقہ بھی کامیاب نہ ہوا تو اسے بھی ختم کر دیا گیا اور صرف ”ہر کہ شمشیر زندہ بنا مش خواند“ معیار بن کر رہ گیا۔ یعنی جو دوسروں کو اپنے اقتدار کی گرفت اور تسلط کے بندھن میں جکڑ لے وہی خلیفہ برحق اور جانشین پیغمبر ہے۔

یہ تھے وہ خود ساختہ اصول جن کے سامنے پیغمبر ﷺ کے وہ تمام ارشادات جو انہوں نے دعوتِ عمیرہ، شبِ ہجرت، غزوہٴ تبوک، تبلیغِ سورہٴ براءت اور غزیرخم کے موقع پر فرمائے تھے، یکسر فراموش کر دیئے جاتے ہیں۔ حیرت ہے کہ جب تینوں خلافتیں ایک فرد ہی کی رائے سے طے پاتی ہیں اور اس ایک فرد کے فیصلے کے سامنے سر تسلیم خم کر دیا جاتا ہے تو پھر کس دلیل کی بنا پر پیغمبر ﷺ سے یہ حق سلب کیا جاسکتا ہے کہ وہ کسی کی تعیین خود فرما دیتے، جب کہ تمام نزاعوں کے سدباب کا یہی ایک ذریعہ ہو سکتا تھا کہ وہ خود اسے طے کر کے بعد میں پیدا ہونے والے خلفشاروں سے اُمت کو محفوظ کر جاتے اور ایسے لوگوں کے ہاتھوں میں اس کا فیصلہ چھوڑنے سے اسے بچالے جاتے جو نفسانی خواہشوں میں الجھے ہوئے اور خود غرضیوں میں جکڑے ہوئے ہیں اور یہی وہ صحیح طریق کار ہے جسے نہ صرف عقل کی تائید حاصل ہے، بلکہ پیغمبر ﷺ کے صریحی ارشادات بھی اس کی حمایت میں ہیں۔

۳ ”حیان ابن سمین“ یمامہ میں قبیلہ بنی حنیفہ کا سردار اور صاحبِ قلعہ و سپاہ تھا۔ جابر اس کے چھوٹے بھائی کا نام ہے اور ”عشی“ کہ جس کا اصلی نام ”میمون ابن قیس“ ہے اس کی بزمِ ناؤ نوش میں ندیم و مصاحب کی حیثیت رکھتا تھا اور اسکے انعام و اکرام سے خوشحالی و فارغ البالی کی زندگی بسر کرتا تھا۔ اس شعر میں اس نے اپنی پکلی زندگی کا موجودہ زندگی سے تقابل کیا ہے کہ کہاں وہ دن کہ جب رزق کی تلاش میں مارا مارا پھرتا تھا اور کہاں یہ دن جو حیان کی مصاحبت میں آرامِ چین سے گزر رہے ہیں۔ امیر المؤمنین علیؑ کے اس شعر کو بطور تمثیل لانے کا مقصد عموماً یہ سمجھا گیا ہے کہ اپنے اس دکھ بھرے زمانے کا مقابلہ اس زمانے سے کریں جو پیغمبر ﷺ کے دامانِ عاطفت میں گزرتا تھا اور ہر طرح کے غل و غش سے پاک اور روحانی سکون کا سر و سامان لئے ہوئے تھا، لیکن عملِ تمثیل اور نیز مضمونِ شعر پر نظر کرتے ہوئے یہ مقصود ہو تو بعید نہیں ہے کہ برسرِ اقتدار افراد کی زمانہ رسولؐ میں بے وقعتی اور موجودہ حالت میں ان کے اقتدار و اختیار کا فرق دکھایا جائے۔ یعنی ایک وقت تھا کہ رسول ﷺ کے زمانے میں میرے سامنے ان کی بات بھی نہ پوچھی جاتی تھی اور اب یہ دور آیا ہے کہ یہ امور مسلمین کے واحد مالک بنے ہوئے ہیں۔

۴ جب حضرت عمر، ابولولو کے ہاتھ سے زخمی ہوئے اور دیکھا کہ اس کاری زخم سے جانبر ہونا مشکل ہے تو آپ نے انتخابِ خلیفہ کیلئے ایک مجلسِ شوریٰ تشکیل دی جس میں علی ابن ابی طالب، عثمان ابن عفان، عبدالرحمن ابن عوف، زبیر ابن عوام، سعد ابن ابی وقاص اور طلحہ ابن عبید اللہ کو نامزد کیا

اور ان پر یہ پابندی عائد کر دی کہ وہ ان کے مرنے کے بعد تین دن کے اندر اندر اپنے میں سے ایک کو خلافت کیلئے منتخب کر لیں اور یہ تینوں دن امامت کے فرائض صہیب انجام دیں۔ ان ہدایات کے بعد ارکانِ شوریٰ میں سے کچھ لوگوں نے ان سے کہا کہ آپ ہمارے متعلق جو خیالات رکھتے ہوں ان کا اظہار فرماتے جائیں تاکہ ان کی روشنی میں قدم اٹھایا جائے۔ اس پر آپ نے فرداً فرداً ہر ایک کے متعلق اپنی زریں رائے کا اظہار فرمایا۔ چنانچہ سعد کے متعلق کہا کہ: وہ درشت خُو اور تہم مزاج ہیں اور عبد الرحمن اس اُمت کے فرعون ہیں اور زبیر خوش ہوں تو مومن اور غصہ میں ہوں تو کافر اور طلحہ غرور و نخوت کا پتلا ہیں، اگر انہیں خلیفہ بنایا گیا تو خلافت کی انگوٹھی اپنی بیوی کے ہاتھ میں پہنا دیں گے اور عثمان کو اپنے قوم قبیلہ کے علاوہ کوئی دوسرا نظر ہی نہیں آتا۔ رہے علی تو وہ خلافت پر رجبھے ہوئے ہیں، اگرچہ میں جانتا ہوں کہ ایک وہی ایسے ہیں جو خلافت کو صحیح راہ پر چلائیں گے۔^۱

مگر اس اعتراف کے باوجود آپ نے مجلسِ شوریٰ کی تشکیل ضروری سمجھی اور اس کے انتخاب ارکان اور طریق کار میں وہ تمام صورتیں پیدا کر دیں کہ جس سے خلافت کا رخ ادھر ہی بڑھے جدھر آپ موڑنا چاہتے تھے۔ چنانچہ تھوڑی بہت سمجھ بوجھ سے کام لینے والا آسانی اس نتیجے پر پہنچ سکتا ہے کہ اس میں حضرت عثمان کی کامیابی کے تمام اسباب فراہم تھے۔ اس کے ارکان کو دیکھئے تو ان میں ایک حضرت عثمان کے بہنوئی عبد الرحمن ابن عوف^۲ ہیں اور دوسرے سعد ابن ابی وقاص ہیں جو امیر المؤمنین سے کینہ و عناد رکھنے کے علاوہ عبد الرحمن کے عزیز و ہم قبیلہ بھی ہیں۔ ان دونوں میں سے کسی ایک کو بھی حضرت عثمان کے خلاف تصور نہیں کیا جاسکتا تھا۔ تیسرے طلحہ ابن عبید اللہ تھے، جن کے متعلق علامہ محمد عبدہ حوashi نہج البلاغہ میں تحریر کرتے ہیں:

وَ قَدْ يَكْفِي فِي هَيْلِهِ إِلَى عُثْمَانَ الْحِزَابُ عَنْ عَلِيٍّ عَلَيْهِ السَّلَامُ لِأَنَّه تَبِعَهُ وَ قَدْ كَانَ بَيْنَ بَنِي هَاشِمٍ وَ بَنِي تَيْمٍ مَوَاجِدَ لِمَكَانِ الْخِلَافَةِ فِي أَبِي بَكْرٍ.

طلحہ حضرت عثمان کی طرف مائل تھے اور مائل ہونے کی یہی وجہ کیا تم ہے کہ وہ حضرت علی علیہ السلام سے منحرف تھے، کیونکہ یہ تیمی تھے اور ابو بکر کے خلیفہ ہو جانے کے سبب سے بنی تیم و بنی ہاشم میں رنجشیں پیدا ہو چکی تھیں۔^۳

رہے زبیر تو یہ اگر حضرت کا ساتھ دیتے بھی تو ایک ایسی رائے کیا بنا سکتی تھی۔ طبری وغیرہ کی روایت سے معلوم ہوتا ہے کہ طلحہ اس موقع پر

لَا إِلَهَ إِلَّا اللَّهُ! مَا يَمْنَعُنِي أَنْ أَسْتَحْلِفَكَ يَا سَعْدُ إِلَّا شِدَّتْكَ وَ غَلْظَتِكَ مَعَ أَنَّكَ رَجُلٌ حَزْبٍ، وَ مَا يَمْنَعُنِي مِنْكَ يَا عَبْدَ الرَّحْمَنِ إِلَّا أَنَّكَ فِرْعَوْنٌ هَذِهِ الْأُمَّةُ، وَ مَا يَمْنَعُنِي مِنْكَ يَا زُبَيْرُ إِلَّا أَنَّكَ مُؤْمِنٌ الرَّصَا كَافِرُ الْعَصَبِ، وَ مَا يَمْنَعُنِي مِنْ طَلْحَةَ إِلَّا خَوْفُهُ وَ كِبَرُهُ وَ لَوْ وَ لَيْهَا وَ صَعَّ خَاتَمُهُ فِي أَصْبَحِ أَمْرَاتِهِ، وَ مَا يَمْنَعُنِي مِنْكَ يَا عُثْمَانُ إِلَّا عَصِيْبَتُكَ وَ حُبُّكَ قَوْمَكَ وَ أَهْلَكَ، وَ مَا يَمْنَعُنِي مِنْكَ يَا عَلِيُّ إِلَّا حِرْصَكَ عَلَيْهَا وَ إِنَّكَ آخِرَى الْقَوْمِ وَأَنْتَ أَوْلَى النَّاسِ بِالْحَقِّ الْمُبِينِ وَ الصِّرَاطِ الْمُسْتَقِيمِ۔

(الامامة والياسة، ابن قتیبہ، تحقیق زینی، ج ۱، ص ۲۹)

^۱ حضرت عثمان کی والدہ اروی بنت کرز پہلے عقبہ ابن ابی معیط کے عقد میں تھیں جس سے ایک لڑکی اُم کلثوم پیدا ہوئی جو عبد الرحمن سے بیباکی تھی۔

^۲ نہج البلاغہ، حاشیہ شیخ محمد عبدہ، ص ۳۴؛ طبوہ دار المعرفہ، بیروت۔

مدینہ میں موجود نہ تھے، لیکن ان کی عدم موجودگی حضرت عثمان کی کامیابی میں سدراہ نہ تھی، بلکہ وہ موجود بھی ہوتے جیسا کہ شری کے موقعہ پر پہنچ گئے تھے اور انہیں امیر المؤمنین علیہ السلام کا ہمنوا بھی سمجھا لیا جاتے جب بھی حضرت عثمان کی کامیابی میں کوئی شہ نہ تھا، کیونکہ حضرت عمر کے ذہن رسا نے طریق کاری یہ تجویز کیا تھا کہ:

فَإِنَّ رَضِيَ ثَلَاثَةٌ رَجُلًا مِنْهُمْ وَ ثَلَاثَةٌ رَجُلًا مِنْهُمْ، فَحَكِّمُوا عَبْدَ اللَّهِ ابْنَ عُمَرَ، فَإِنَّ الْفَرِيقَيْنِ حَكَمَ لَهُ فَلْيُخْتَارُوا رَجُلًا مِنْهُمْ، فَإِنَّ لَكُمْ يَرْصُوا بِحُكْمِ عَبْدِ اللَّهِ بْنِ عُمَرَ فَكُونُوا مَعَ الَّذِينَ فِيهِمْ عَبْدُ الرَّحْمَنِ بْنُ عَوْفٍ، وَ اقْتُلُوا الْبَاقِيْنَ إِنَّ رَغِبُوا عَمَّا اجْتَمَعَ عَلَيْهِ النَّاسُ.

اگر تین ایک پر اور تین ایک پر رضامند ہوں تو اس صورت میں عبد اللہ ابن عمر کو ثالث بناؤ۔ جس فریق کے متعلق وہ حکم لگائے وہی فریق اپنے میں سے خلیفہ کا انتخاب کرے اور اگر وہ عبد اللہ ابن عمر کے فیصلہ پر رضامند نہ ہوں تو تم اس فریق کا ساتھ دو جس میں عبد الرحمن ابن عوف ہو اور دوسرے لوگ اگر اس سے اتفاق نہ کریں تو انہیں اس متفقہ فیصلے کی خلاف ورزی کرنے کی وجہ سے قتل کر دو۔ (تاریخ طبری، ج ۳ ص ۲۹۳)

اس مقام پر عبد اللہ ابن عمر کے فیصلہ پر رضامندی کے کیا معنی؟ جب کہ انہیں یہ ہدایت کر دی جاتی ہے کہ وہ اسی گروہ کا ساتھ دیں جس میں عبد الرحمن ہوں۔ چنانچہ عبد اللہ کو حکم دیا کہ:

يَا عَبْدَ اللَّهِ بْنَ عُمَرَ! إِنَّ ابْنَ اِخْتِكَ الْقَوْمُ فَكُنْ مَعَ الْاَكْثَرِ، وَإِنَّ كَانُوا ثَلَاثَةً وَ ثَلَاثَةً فَاتَّبِعِ الْحُزْبَ الَّذِي فِيهِ عَبْدُ الرَّحْمَنِ.

اے عبد اللہ! اگر قوم میں اختلاف ہو تو تم اکثریت کا ساتھ دینا اور اگر تین ایک طرف ہوں اور تین ایک طرف تو تم اس فریق کا ساتھ دینا جس میں عبد الرحمن ہوں۔ (تاریخ طبری، ج ۳ ص ۲۶۵)

اس فرمائش سے اکثریت کی ہمنوائی سے بھی یہی مراد ہے کہ عبد الرحمن کا ساتھ دیا جائے، کیونکہ دوسری طرف اکثریت ہو ہی کیوں کر سکتی تھی، جب کہ ابولطیح انصاری کی زیر قیادت پچاس خونخوار تلواروں کو حزب مخالف کے سروں پر مسلط کر کے عبد الرحمن کے اشارہ چشم و ابرو پر جھکنے کیلئے مجبور کر دیا گیا تھا۔ چنانچہ امیر المؤمنین علیہ السلام کی نظروں نے اسی وقت بھانپ لیا تھا کہ خلافت حضرت عثمان کی ہوگی۔ جیسا کہ آپ کے اس کلام سے ظاہر ہے جو ابن عباس سے مخاطب ہو کر فرمایا:

عَدِلْتُ عَنَّا! فَقَالَ: وَمَا عَلَيْكَ؟ قَالَ: قَرِنَ بِي عُثْمَانُ وَقَالَ: كُونُوا مَعَ الْاَكْثَرِ، فَإِنَّ رَضِيَ رَجُلَانِ رَجُلًا وَ رَجُلَانِ رَجُلًا فَكُونُوا مَعَ الَّذِينَ فِيهِمْ عَبْدُ الرَّحْمَنِ بْنُ عَوْفٍ، فَسَعُدْ لَا يُخَالِفُ ابْنَ عَمِّهِ عَبْدَ الرَّحْمَنِ وَ عَبْدُ الرَّحْمَنِ صَهُوْ عُثْمَانَ.

خلافت کا رخ ہم سے موڑ دیا گیا ہے۔ انہوں نے کہا کہ: یہ کیسے معلوم ہوا؟ فرمایا کہ: میرے ساتھ عثمان کو بھی لگا دیا ہے اور یہ کہا ہے کہ: اکثریت کا ساتھ دو اور اگر دو ایک پر اور دو ایک پر رضامند ہوں تو تم ان لوگوں کا ساتھ دو جن میں عبد الرحمن بن عوف ہو۔ چنانچہ سعد تو اپنے پیچھے بھائی عبد الرحمن کا ساتھ دے گا اور عبد الرحمن تو عثمان کا بہنوئی ہوتا ہی ہے۔ (تاریخ طبری ج ۳ ص ۲۹۴)

بہر حال حضرت عمر کی رحلت کے بعد حضرت عائشہ کے حجرہ میں یہ اجتماع ہوا اور دروازہ پر ابوطمہ انصاری پچاس آدمیوں کے ساتھ شمشیر بکت آکھڑا ہوا۔ طلحہ نے کاروائی کی ابتدا کی اور سب کو گواہ بنا کر کہا کہ: میں اپنا حق رائے دہندگی حضرت عثمان کو دیتا ہوں۔ اس پر زبیر کی رگ حمیت پھڑکی (کیونکہ ان کی والدہ حضرت کی پھوپھی صفیہ بنت عبدالمطلب تھیں) اور انہوں نے اپنا حق رائے دہندگی علی ابن ابی طالب علیہ السلام کو سونپ دیا۔ پھر سعد ابن ابی وقاص نے اپنا حق رائے دہندگی عبد الرحمن کے حوالے کر دیا۔ اب مجلس شوری کے ارکان صرف تین رہ گئے جن میں سے عبد الرحمن نے کہا کہ میں اس شرط پر اپنے حق سے دستبردار ہونے کیلئے تیار ہوں کہ آپ دونوں (علی ابن ابی طالب اور عثمان ابن عفان) اپنے میں سے ایک کو منتخب کر لینے کا حق مجھے دے دیں یا آپ میں سے کوئی ایک دستبردار ہو کر یہ حق لے لے۔ یہ ایک ایسا جال تھا جس میں امیر المومنین علیہ السلام کو ہر طرف سے جکڑ لیا گیا تھا کہ یا تو اپنے حق سے دستبردار ہو جائیں یا عبد الرحمن کو اپنی من مانی کارروائی کرنے دیں۔ پہلی صورت آپ کیلئے ممکن ہی نہ تھی کہ حق سے دستبردار ہو کر عثمان یا عبد الرحمن کو منتخب کریں۔ اس لئے آپ اپنے حق پر جمے رہے اور عبد الرحمن نے اپنے کو اس سے الگ کر کے یہ اختیار سنبھال لیا اور امیر المومنین علیہ السلام سے مخاطب ہو کر کہا:

أَبَايَهُكَ عَلَى كِتَابِ اللَّهِ وَسُنَّةِ رَسُولِهِ ﷺ وَسِيْرَةِ الشَّيْخَيْنِ أَبِي بَكْرٍ وَعُمَرَ.
میں اس شرط پر آپ کی بیعت کرتا ہوں کہ آپ کتاب خدا، سنت رسول اور ابوبکر اور عمر کی سیرت پر چلیں۔

آپ نے کہا:

بَلَىٰ عَلَىٰ كِتَابِ اللَّهِ وَسُنَّةِ رَسُولِهِ ﷺ وَاجْتِهَادِ رَأْيِي.

نہیں، بلکہ میں اللہ کی کتاب، رسول ﷺ کی سنت اور اپنے مسلک پر چلوں گا۔

تین مرتبہ دریافت کرنے کے بعد جب یہی جواب ملا تو حضرت عثمان سے مخاطب ہو کر کہا کہ: کیا آپ کو یہ شرائط منظور ہیں؟ ان کیلئے انکار کی کوئی وجہ ہی نہ تھی۔ انہوں نے ان شرائط کو مان لیا اور ان کی بیعت ہو گئی۔ جب امیر المومنین نے اپنے حق کو یوں پامال ہوتے دیکھا تو فرمایا:

لَيْسَ هَذَا أَوْلَىٰ يَوْمَ تَطَاهَرْتُمْ فِيهِ عَلَيْنَا، ﴿فَصَبُّوْ جَمِيْلًا﴾ وَ اللَّهُ الْمُسْتَعَانُ عَلَىٰ مَا تَصِفُوْنَ ۝، وَاللَّهُ مَا وَلَّيْتَ عُثْمَانَ إِلَّا لِيُوَدَّ الْأَمْرَ إِلَيْكَ.

یہ پہلا دن نہیں ہے کہ تم نے ہم پر زیادتی کی ہو اب صبر جمیل کے علاوہ کیا چارہ ہے اور جو باتیں تم کرتے ہو اس پر اللہ ہی مددگار ہے۔ خدا کی قسم! تم نے عثمان کو اس امید پر خلافت دی ہے کہ وہ اسے کل تمہارے حوالہ کر جائے۔ (طبری ج ۳ ص ۲۹۷)

ابن ابی الحدید نے شوری کے واقعات کو لکھنے کے بعد تحریر کیا ہے کہ جب حضرت عثمان کی بیعت ہو گئی تو امیر المؤمنین علیؑ نے عبد الرحمن اور عثمان کو مخاطب کر کے کہا:

دَقَّ اللَّهُ بَيْنَكُمْ عَطْرَ مَنْشِقٍ .

خدا تمہارے درمیان عطر منشم^۱ چھڑ کے اور تمہاری ایک دوسرے سے بن نہ آئے۔^۲

چنانچہ ایسا ہی ہوا کہ دونوں ایک دوسرے کے سخت دشمن ہو گئے اور عبد الرحمن نے مرتے دم تک حضرت عثمان سے بات چیت کرنا گوارا نہ کی اور ستر مرگ پر بھی انہیں دیکھ کر منہ پھیر لیا۔

ان واقعات کو دیکھنے کے بعد یہ سوال پیدا ہوتا ہے کہ کیا شوری اسی کا نام ہے جو چھ آدمیوں میں منحصر ہو اور پھر تین میں اور آخر میں ایک ہی فرد میں منحصر ہو کر رہ جائے اور کیا انتخاب خلافت کیلئے سیرت شیخین کی شرط حضرت عمر کی طرف سے تھی یا عبد الرحمن نے امیر المؤمنین علیؑ اور خلافت کے درمیان ایک دیوار کھڑی کرنے کیلئے پیش کی تھی، حالانکہ علیؑ نے غلیفہ ثانی کو نامزد کرتے وقت یہ شرط نہیں لگائی تھی کہ تمہیں میری سیرت پر چلنا ہوگا تو اس کا یہاں پر کیا عمل تھا؟

بہر صورت امیر المؤمنین علیؑ نے فتنہ و فساد کو روکنے اور حجت تمام کرنے کیلئے اس میں شرکت گوارا فرمائی تاکہ ان کے ذہنوں پر قفل پڑ جائیں اور یہ نہ کہتے پھریں کہ ہم تو انہی کے حق میں رائے دیتے مگر خود انہوں نے شوری سے کنارہ کشی کر لی اور ہمیں موقع نہ دیا کہ ہم آپ کو منتخب کرتے۔

۵۔ عہد ثالث کے متعلق فرماتے ہیں کہ حضرت عثمان کے برسر اقتدار آتے ہی بنی امیہ کی بن آئی اور انہوں نے بیت المال کو لوٹنا شروع کر دیا اور جس طرح چوپائے خشک سالیوں کے بعد ہرا بھرا سبزہ دیکھ لیں تو اسے پامال کر کے چھوڑتے ہیں، یونہی یہ اللہ کے مال پر بے تحاشا ٹوٹ پڑے اور اسے تباہ کر کے رکھ دیا۔ آخر اس خود پروری اور خویش نوازی نے انہیں وہ روز بد دکھایا کہ لوگوں نے ان کے گھر کا محاصرہ کر کے انہیں تلواروں کی زد پر رکھ لیا اور سب کھایا پیا اگلا لیا۔

اس دور میں جس طرح کی بدعنوانیاں ہوئیں ان پر کسی مسلمان کا دل دکھے بغیر نہیں رہ سکتا کہ جلیل القدر صحابہ تو گوشوں میں پڑے ہوں، غربت ان پر چھائی ہوئی ہو، افلاس انہیں گھیرے ہوئے ہو اور بیت المال پر تسلط ہو تو بنی امیہ کا عہدوں پر چھائے ہوئے ہوں تو انہیں کے نوخیز و ناتجربہ کار افراد، مسلمانوں کی مخصوص ملکیتوں پر قبضہ ہو تو ان کا، تمام چراگا ہوں میں چوپائے چریں تو ان کے محلات تعمیر ہوں تو ان کے، باغات لگیں تو ان کے اور کوئی درد مند ان بے اعتدالیوں کے خلاف زبان بلائے تو اس کی پسلیاں توڑ دی جائیں اور کوئی اس سرمایہ داری کے خلاف آواز بلند کرے تو اسے شہر بدر کر دیا جائے۔ زکوٰۃ و صدقات جو فقراء اور مساکین کا حق تھا اور بیت المال جو مسلمانوں کا مشترکہ سرمایہ تھا اس کا

^۱ "منشم" ایک عورت کا نام ہے جو زمانہ جاہلیت میں حنوط وغیرہ بچا کرتی تھی۔ اس وجہ سے جب قبائل عرب آپس میں لڑتے تھے تو بطور مشابہا جانتا تھا کہ: "ان پر عطر منشم چھڑکو" یعنی وہ چیز کہ جس سے میت کو خوشبودی جاتی ہے۔ مطلب یہ ہوتا تھا کہ اب یہ لڑ بھڑ کر ختم ہو جائیں گے۔ ان کیلئے سخن و حنوط تیار رکھو۔ (المعارف)

مصرف کیا قرار دیا گیا تھا وہ ذیل کے چند نمونوں سے ظاہر ہے:

- (۱) حکم ابن عاص کو کہ جسے رسول ﷺ نے مدینہ سے نکلوا دیا تھا نہ صرف سنت رسولؐ بلکہ سیرت یتخین کی بھی خلاف ورزی کرتے ہوئے اسے مدینہ واپس بلوالیا اور بیت المال سے ایک لاکھ درہم عطا فرمائے۔ (معارف، ابن قتیبہ، ص ۹۴)
- (۲) ولید ابن عقبہ کو کہ جسے قرآن نے فاسق کہا ہے مسلمانوں کے مال میں سے ایک لاکھ درہم دیئے۔ (عقد الفرید، ج ۳، ص ۹۴)
- (۳) مروان ابن حکم سے اپنی بیٹی ابان کی شادی کی تو ایک لاکھ درہم بیت المال سے اسے دیئے۔ (شرح ابن ابی الحدید، ج ۱، ص ۳۹)
- (۴) حارث ابن حکم سے اپنی بیٹی عائشہ کا عقد کیا تو ایک لاکھ درہم بیت المال سے اسے عطا فرمائے۔ (شرح ابن ابی الحدید، ج ۱، ص ۳۹)
- (۵) ابوسفیان ابن حرب کو دو لاکھ درہم عطا فرمائے۔ (شرح ابن ابی الحدید، ج ۱، ص ۳۹)
- (۶) عبداللہ ابن خالد کو چار لاکھ درہم عطا فرمائے۔ (معارف، ص ۸۴)
- (۷) مال افریقہ کا خمس (پانچ لاکھ دینار) مروان کی نذر کر دیا۔ (معارف، ص ۸۴)
- (۸) فدک کہ جسے صدقہ عام کہہ کر پیغمبرؐ کی قدسی صفات بیٹی سے روک لیا گیا تھا، مروان کو عطائے خسر وانہ کے طور پر دے دیا۔ (معارف، ص ۸۴)
- (۹) بازار مدینہ میں بہرور ایک جگہ تھی جسے رسولؐ نے مسلمانوں کیلئے وقف عام قرار دیا تھا، حارث ابن حکم کو بخش دی۔ (معارف، ص ۸۴)
- (۱۰) مدینہ کے گرد جتنی چراگاہیں تھیں ان میں بنی امیہ کے علاوہ کسی کے اونٹوں کو چرنے کی اجازت نہ تھی۔ (شرح ابن ابی الحدید، ج ۱، ص ۳۹)
- (۱۱) مرنے کے بعد ایک لاکھ پچاس ہزار دینار اور دس لاکھ درہم آپ کے ہاں نکلے۔ جاگیروں کا کچھ ٹھکانا نہیں۔ صرف چند ایک جاگیروں کی قیمت کا اندازہ ایک لاکھ دینار تھا۔ اونٹوں اور گھوڑوں کا شمار نہیں ہو سکتا۔ (مروج الذهب، ج ۱، ص ۴۳۵)
- (۱۲) مرکزی شہروں پر آپ ہی کے عزیز واقارب حکمران تھے۔ چنانچہ کوفہ پر ولید ابن عقبہ حاکم تھا، مگر جب اس نے شراب کے نشہ میں چور ہو کر صبح کی نماز دو رکعت کے بجائے چار رکعت پڑھا دی تو لوگوں کے شور مچانے پر اسے معزول تو کر دیا، مگر اس کی جگہ پر سعید ابن عاص جیسے فاسق کو مقرر کر دیا۔ مصر پر عبداللہ ابن ابی سرح، شام پر معاویہ ابن ابی سفیان اور بصرہ پر عبداللہ ابن عامر آپ کے مقرر کردہ حکمران تھے۔ (مروج الذهب، ج ۱، ص ۴۳۵)

